


Nityanandasvamivirachitam Ruchira Stotram

——
नि॒त्‍या॒न॒न्द॒स्वा॒मि॒वि॒र॒चि॒त॒म॒ रु॒चि॒र॒स्तो॒त्र॒म॒

——
Document Information



Text title : Nityanandasvamivirachitam Ruchira Stotram

File name : nityAnandasvAmivirachitaMruchirastotram.itx

Category : vishhnu, svAminArAyaNa, krishna

Location : doc_vishhnu

Author : nityAnandasvAmi

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 9, 2024

sanskritdocuments.org



ನಿತ್ಯಾನಂದಸ್ವಾಮಿವಿರಚಿತಂ ರುಚಿರಸ್ತೋತ್ರಂ



(ತೋಟಕವೃತ್ತಂ)

ಪರಮಾದ್ಭುತ-ದಿವ್ಯವಪೂ ರುಚಿರಂ
ರುಚಿರೇಂಘ್ರಿತಲೇಂಗುಲಯೋ ರುಚಿರಾಃ .
ನಖಮಂಡಲಮಿಂದುನಿಭಂ ರುಚಿರಂ
ರುಚಿರಾಧಿಪತೇ ರಖಿಲಂ ರುಚಿರಂ .. 1..
ಪ್ರಪದೇ ರುಚಿರೇ ಪ್ರಸೃತೇ ರುಚಿರೇ
ಮೃದು ಜಾನುಯುಗಂ ರುಚಿರಂ ರುಚಿರಂ .
ಕರಿಹಸ್ತ-ನಿಭೋರುಯುಗಂ ರುಚಿರಂ
ರುಚಿರಾಧಿಪತೇ ರಖಿಲಂ ರುಚಿರಂ .. 2..
ಕಟಿಪುಷ್ಪ-ನಿತಂಬಯುಗಂ ರುಚಿರಂ
ನತನಾಭಿಕಜಂ ಜಠರಂ ರುಚಿರಂ .
ಮೃದುಲೌ ಸ್ತನನೀಲಮಣೀ ರುಚಿರೌ
ರುಚಿರಾಧಿಪತೇ ರಖಿಲಂ ರುಚಿರಂ .. 3..
ಹೃದಯಂ ರುಚಿರಂ ಪೃಥುತುಂಗಮುರಃ-
ಸ್ಥಲಮಂಸಯುಗಂ ರುಚಿರಂ ರುಚಿರೌ .
ಕರಭೌ ಕರಕಂಜತಲೇ ರುಚಿರೇ
ರುಚಿರಾಧಿಪತೇ ರಖಿಲಂ ರುಚಿರಂ .. 4..
ಭುಜದಂಡ-ಯುಗಂ ರುಚಿರಂ ಚಿಬುಕಂ
ವಿಧುಮೋದಕರಂ ವದನಂ ರುಚಿರಂ .
ರಸನಾ ರುಚಿರಾ ದಶನಾ ರುಚಿರಾ
ರುಚಿರಾಧಿಪತೇ ರಖಿಲಂ ರುಚಿರಂ .. 5..
ಜಲಜೋಪಮ-ಕಂಠಶಿರೋ ರುಚಿರಂ
ತಿಲಪುಷ್ಪ-ನಿಭಾ ಸುನಸಾ ರುಚಿರಾ .
ಅಧರೌ ರುಚಿರಾವಲಿಕಂ ರುಚಿರಂ
ರುಚಿರಾಧಿಪತೇ ರಖಿಲಂ ರುಚಿರಂ .. 6..
ಅರುಣೇ ಚಪಲೇ ನಯನೇ ರುಚಿರೇ

ಸ್ಮರಚಾಪನಿಭೇ ಮುನಿ-ಶಾಂತಿಕರೇ .
 ಭ್ರುಕುಟೀ ರುಚಿರೇ ಶ್ರವಣೌ ರುಚಿರೌ
 ರುಚಿರಾಧಿಪತೇ ರಖಿಲಂ ರುಚಿರಂ .. 7..
 ಹರಿಚಂದನ-ಚರ್ಚಿತ-ಮಂಗಮಲಂ
 ತಿಲಕಂ ರುಚಿರಂ ಕುಸುಮಾಭರಣಂ .
 ಬಹುಶಸ್ತಿಲಕಾ ರುಚಿರಾಶ್ಚಿಕುರಾ
 ರುಚಿರಾಧಿಪತೇ ರಖಿಲಂ ರುಚಿರಂ .. 8..
 ಸಿತಸೂಕ್ಷ್ಮ-ಘನಂ ವಸನಂ ರುಚಿರಂ
 ಮುನಿರಂಜನಕಂ ವಚನಂ ರುಚಿರಂ .
 ಅವಲೋಕನ-ಮಾಭರಣಂ ರುಚಿರಂ
 ರುಚಿರಾಧಿಪತೇ ರಖಿಲಂ ರುಚಿರಂ .. 9..
 ಸ್ನಪನಂ ರುಚಿರಂ ತರಣಂ ರುಚಿರಂ
 ಭರಣಂ ರುಚಿರಂ ಶರಣಂ ರುಚಿರಂ .
 ರಮಣಂ ರುಚಿರಂ ಶ್ರವಣಂ ರುಚಿರಂ
 ರುಚಿರಾಧಿಪತೇ ರಖಿಲಂ ರುಚಿರಂ .. 10..
 ಕಥನಂ ರುಚಿರಂ ಸ್ಮರಣಂ ರುಚಿರಂ
 ಮನನಂ ರುಚಿರಂ ಸ್ತವನಂ ರುಚಿರಂ .
 ವಿನಯೋ ರುಚಿರೋ ಘಟನಂ ರುಚಿರಂ
 ರುಚಿರಾಧಿಪತೇ ರಖಿಲಂ ರುಚಿರಂ .. 11..
 ಅಶನಂ ರುಚಿರಂ ಮುಖವಾಸ ಇಹಾ-
 ಚಮನಂ ರುಚಿರಂ ನಮನಂ ರುಚಿರಂ .
 ಜಲಪಾನಮಹೋ ರುಚಿರಂ ಶಯನಂ
 ರುಚಿರಾಧಿಪತೇ ರಖಿಲಂ ರುಚಿರಂ .. 12..
 ಗಮನಂ ರುಚಿರಂ ದಮನಂ ರುಚಿರಂ
 ಶಮನಂ ರುಚಿರಂ ಜಪನಂ ರುಚಿರಂ .
 ತಪನಂ ರುಚಿರಂ ಯಜನಂ ರುಚಿರಂ
 ರುಚಿರಾಧಿಪತೇ ರಖಿಲಂ ರುಚಿರಂ .. 13..
 ಹವನಂ ರುಚಿರಂ ಯಮನಂ ರುಚಿರಂ
 ಭಜನಂ ರುಚಿರಂ ತ್ಯಜನಂ ರುಚಿರಂ .
 ಭವನಂ ರುಚಿರಂ ಸದನಂ ರುಚಿರಂ
 ರುಚಿರಾಧಿಪತೇ ರಖಿಲಂ ರುಚಿರಂ .. 14..
 ಜನನೀ ರುಚಿರಾ ಜನಕೋ ರುಚಿರಃ

ಸ್ವಜನಾ ರುಚಿರಾ ಮುನಯೋ ರುಚಿರಾಃ .
ಬಟವೋ ರುಚಿರಾಃ ಪದಗಾ ರುಚಿರಾ
ರುಚಿರಾಧಿಪತೇ ರಖಿಲಂ ರುಚಿರಂ .. 15..
ಅವನಂ ರುಚಿರಂ ರುಚಿರಂ ರಚನಂ
ಹರಣಂ ರುಚಿರಂ ರುಚಿರಂ ಕರಣಂ .
ಪಠನಂ ರುಚಿರಂ ರುಚಿರಂ ರಟನಂ
ರುಚಿರಾಧಿಪತೇ ರಖಿಲಂ ರುಚಿರಂ .. 16..
ವಯುನಂ ರುಚಿರಂ ದ್ರಢಭಕ್ತಿವಿರಾ-
ಗಸದಾಚರಣಂ ರುಚಿರಂ ರುಚಿರಾಃ .
ಪರಿಷನ್ ನಿಜಭಕ್ತಜನಾ ರುಚಿರಾ
ರುಚಿರಾಧಿಪತೇ ರಖಿಲಂ ರುಚಿರಂ .. 17..
ಹರಿಕೃಷ್ಣ ಮುದಾರ-ಮನಂತಮಜಂ
ಪ್ರಣತಾರ್ತಿಹರಂ ಜಲದಾಭತನುಂ .
ಕರುಣಾರ್ದ್ರದ್ರಶಂ ವೃಷಭಕ್ತಿಸುತಂ
ನಮನಂ ವಿದಧೇ ಸುಚಿರಂ ರುಚಿರಂ .. 18..
ಇದಮರ್ಥಭೃತಂ ಮುನಿ-ನಿತ್ಯಕೃತಂ
ರುಚಿರಂ ಸ್ತವನಂ ಜನತಾ-ಪವನಂ .
ಶ್ರುತಮಾತ್ರ-ಮನೋಮಲ-ನಾಶಕರಂ
ಜನ-ತಾಪಹರಂ ಭವತೀಷ್ಟಕರಂ .. 19..
ಇತಿ ಶ್ರೀನಿತ್ಯಾನಂದಸ್ವಾಮಿವಿರಚಿತಂ ರುಚಿರಸ್ತೋತ್ರಂ ಸಂಪೂರ್ಣಂ .

Nityanandasvamivirachitam Ruchira Stotram

pdf was typeset on August 9, 2024

Please send corrections to sanskrit@cheerful.com

